

## पर्यावरण संरक्षण पर मंथन

चंडीगढ़— देश के सबसे व्यवस्थित शहर के तौर पर चंडीगढ़ जहां सौर ऊर्जा के दोहन पर कार्य तेज कर रहा है, देश के बाकी भागों में भी पर्यावरण रक्षा और शुद्ध हवा को सुनिश्चित करने के लिए कई तरह के प्रयास चल रहे हैं। हाल ही में टेरी ने स्थायी विकास और जलवायु परिवर्तन्य विषय पर डीएसडीएस नामक एक संवाद आयोजित किया। जिसमें विशेषज्ञों व सरकार के प्रतिनिधियों ने एक सुर से जलवायु से छेड़छाड़ न करने की चेतावनी देते हुए कहा कि यह विकास पर भारी पड़ेगी। टेरी के मुख्य निदेशक ने कहा कि यदि हमने त्वरित कार्रवाई नहीं की तो भविष्य विनाशकारी होगा, परंतु जलवायु परिवर्तन मिश्रित लाभ के अवसर भी प्रदान करता है।